

## অৱণ্য মানৱ যাদৰ পায়েঙৰ অনুৰোধ মৰ্মে কাৰ্তিক চাপৰিত আউটপোষ্ট স্থাপন কৰিবলৈ মুখ্যমন্ত্রীৰ নিৰ্দেশ

### ক'ভিড-১৯ পৰিস্থিতিৰ পৰিপ্ৰেক্ষিতত প্ৰভাৱিত শিল্পীৰ অৱস্থাৰ বুজ ল'বলৈ জিলা প্ৰশাসনক মুখ্যমন্ত্রীৰ নিৰ্দেশ

**দিছপুৰ, ৮ ছেপ্টেম্বৰ :** কালি নিশা যোৰহাট আৰত ভৱনত অনুষ্ঠিত এখন বৈঠকত মুখ্যমন্ত্রী সৰ্বানন্দ সোণোৱালে জিলাখনত ৰূপায়িত হৈ থকা বিভিন্ন আঁচনি পৰ্যালোচনা কৰে। জিলা উপাযুক্তকে ধৰি জিলা পৰ্যায়ৰ বিভিন্ন শীৰ্ষ বিষয়াৰ উপস্থিতিত মুখ্যমন্ত্রীয়ে জিলাখনত ৰূপায়িত হৈ থকা বিভিন্ন আঁচনিৰ অগ্ৰগতিৰ বুজ লয়।

বৈঠকত প্ৰধানমন্ত্রী আৱাস যোজনা, এম জি এনৰেগা আঁচনিৰ বুজ লৈ এই আঁচনিসমূহৰ কাম সময় নিৰ্ধাৰিত ভাবে সম্পূৰ্ণ কৰাৰ বাবে সংশ্লিষ্ট বিষয়াসকলক মুখ্যমন্ত্রীয়ে নিৰ্দেশ দিয়ে। ‘আত্মনিৰ্ভৰ ভাৰত’ অভিযানৰ আদৰ্শৰে ৰাজ্য চৰকাৰে আৰম্ভ কৰা ‘আত্মনিৰ্ভৰ অসম’ অভিযানক গতিশীলতা প্ৰদান কৰাৰ বাবে ৰাজ্য চৰকাৰে গ্ৰহণ কৰা আঁচনিসমূহৰ অগ্ৰগতিৰো বুজ লয় মুখ্যমন্ত্রীয়ে। মুখ্যমন্ত্রীয়ে কয় যে লকডাউনৰ সময়ত আৰু পৰৱৰ্তী পৰ্যায়ত অসমে আত্মনিৰ্ভৰশীলতাৰ নিৰ্দৰ্শন দেখুৱাবলৈ সক্ষম হৈছে। অসমৰ সামগ্ৰীয়ে দেশ তথা আন্তঃৰাষ্ট্ৰীয় বজাৰ দখল কৰিবলৈও সমৰ্থ হৈছে। ৰাজ্যৰ নতুন প্ৰজন্মই যাতে স্বারলিপ্তিৰ আদৰ্শৰে আগুৱাই যাব পাৰে তাৰ বাবে চৰকাৰী আঁচনিসমূহ ত্ৰণমূল পৰ্যায়লৈ লৈ যোৱাৰ বাবেও মুখ্যমন্ত্রীয়ে নিৰ্দেশ দিয়ে। মুখ্যমন্ত্রীয়ে কৃষি, পশুপালন, মীন বিভাগে ৰূপায়ণ কৰি থকা আঁচনিসমূহৰ বিষয়ে সবিশেষ জানিবলৈ বিচাৰে। সংশ্লিষ্ট বিভাগৰ বিষয়াসকলে ‘আত্মনিৰ্ভৰ অসম’ৰ অধীনত জিলাখনত ৰূপায়িত হৈ থকা আঁচনিসমূহৰ বিষয়ে মুখ্যমন্ত্রীক অৱগত কৰে। মুখ্যমন্ত্রীয়ে ত্ৰণমূল পৰ্যায়ত আন্তঃগাঁথনি শক্তিশালী কৰাৰ বাবেও নিৰ্দেশ দিয়ে।

বৈঠকত মুখ্যমন্ত্রীয়ে পথওয়ত আৰু গ্ৰামোন্নয়ন বিভাগে ৰূপায়ণ কৰি থকা আঁচনিসমূহৰ বিষয়ে বুজ লয়। প্ৰতিখন আঁচনি ৰূপায়ণৰ ক্ষেত্ৰত পথওয়তৰ প্ৰতিনিধিক লগত লৈ কাম কৰিবলৈ তেওঁ নিৰ্দেশ দিয়ে। এই ক্ষেত্ৰত জনসাধাৰণক সম্পূৰ্ণ আস্থাত ল'বলৈও তেওঁ কয়। গ্ৰাম্য অৰ্থনীতি শক্তিশালী কৰাৰ বাবে পথওয়তৰ আঁচনিসমূহৰ সফল ৰূপায়ণৰ ওপৰত গুৰুত্ব আৰোপ কৰি মুখ্যমন্ত্রীয়ে পথওদশ বিভ আয়োগৰ পুঁজি যাতে পথওয়ত পৰ্যায়ত সুচাৰুৰূপে ৰূপায়িত হয়, তাৰ বাবে পথওয়তৰ

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

---

প্রতিনিধিসকলৰ সৈতে সহযোগিতাবে কাম কৰিবলৈ বিষয়াসকলক নির্দেশ দিয়ে। অৱণ্য মানৱ যাদৰ  
পায়েং আৰু স্থানীয় অঞ্চলবাসীৰ অনুৰোধ মৰ্মে কাৰ্তিক চাপৰিত এটা আউটপোষ্ট স্থাপন কৰিবলৈও  
মুখ্যমন্ত্রীয়ে নির্দেশ দিয়ে। মুখ্যমন্ত্রীয়ে কয় যে কাৰ্তিক চাপৰিলৈ যাতায়ত ব্যৱস্থা সুচল কৰাৰ বাবে ৰাজ্য  
চৰকাৰে ফেৰী সেৱা আৰম্ভ কৰিছে। এই সেৱাই স্থানীয় জনসাধাৰণৰ লগতে পয়টকৰ যাতায়ত ব্যৱস্থা  
শক্তিশালী কৰি তুলিব। মুখ্যমন্ত্রীয়ে ক'ভিড-১৯ পৰিস্থিতিৰ পৰিপ্ৰেক্ষিতত প্ৰতাৱিত হোৱা জিলাখনৰ  
সাংস্কৃতিক কৰ্মী তথা শিল্পীসকলৰ অৱস্থাৰ বুজ ল'বলৈ জিলা উপায়ুক্তক নির্দেশ দিয়ে।

সুংদ / পুঃড়েঃ  
৮/০৯/২০২০